
bRihatpArAsharahorAshAstram 11-20

——
ಬೃಹತ್ಪಾರಾಶರಹೋರಾಶಾಸ್ತ್ರಂ 11-20

——
Document Information



Text title : bRihatpArAsharahorAshAstram.h 11-20

File name : par1120.itx

Category : jyotisha, sociology_astrology, bRihatpArAshara

Location : doc_z_misc_sociology_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve, Ginda Lass

Latest update : December 30, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 30, 2021

sanskritdocuments.org



ಬೃಹತ್ಪಾರಾಶರಹೋರಾಶಾಸ್ತ್ರಂ 11-20



ಅಥ ಭಾವವಿವೇಕಾಧ್ಯಾಯಃ .. 11..

ಅರಿಷ್ಟಂ ತತ್ಪ್ರಭಂಗೆಂ ಚ ಶ್ರುತಂ ತ್ವತ್ತೋ ಮಯಾ ಮುನೇ .
ಕಸ್ಮಾದ್ ಭಾವಾತ್ ಫಲಂ ಕಿಂ ಕಿಂ ವಿಚಾರ್ಯಮಿತಿ ಮೇ ವದ .. 1..
ದೇಹಂ ರೂಪಂ ಚ ಜ್ಞಾನಂ ಚ ವರ್ಣಂ ಚೈವ ಬಲಾಬಲಂ .
ಸುಖಂ ದುಃಖಂ ಸ್ವಭಾವಂಚ ಲಗ್ನಭಾವಾನ್ನಿರೀಕ್ಷಯೇತ್ .. 2..
ಧನಧಾನ್ಯಂ ಕುಟುಂಬಾಂಶ್ಚ ಮೃತ್ಯುಜಾಲಮಮಿತ್ರಕಂ .
ಧಾತುರತ್ನಾದಿಕಂ ಸರ್ವಂ ಧನಸ್ಥಾನಾನ್ನಿರೀಕ್ಷಯೇತ್ .. 3..
ವಿಕ್ರಮಂ ಭೃತ್ಯಭ್ರಾತ್ರಾದಿ ಚೋಪದೇಶಪ್ರಯಾಣಕಂ .
ಪಿತೋರ್ವೈ ಮರಣಂ ವಿಜ್ಞೋ ದುಶ್ಚಿಕ್ಯಾಚ್ಚ ನಿರೀಕ್ಷಯೇತ್ .. 4..
ವಾಹನಾನ್ಯಥ ಬಂಧೂಂಶ್ಚ ಮಾತೃಸೌಖ್ಯಾದಿಕಾನ್ಯಪಿ .
ನಿಧಿ ಕ್ಷೇತ್ರಂ ಗೃಹಂ ಚಾಪಿ ಚತುರ್ಥಾತ್ ಪರಿಚಿಂತಯೇತ್ .. 5..
ಯಂತ್ರಮಂತ್ರೌ ತಥಾ ವಿದ್ಯಾಂ ಬುದ್ಧೇಶ್ಚೈವ ಪ್ರಬಂಧಕಂ .
ಪುತ್ರರಾಜ್ಯಾಪಭಾಂಶಾದೀನ್ ಪಶ್ಯೇತ್ ಪುತ್ರಾಲಯಾದ್ ಬುಧಃ .. 6..
ಮಾತುಲಾಂತಕಶಂಕಾನಾಂ ಶತ್ರುಂಶ್ಚೈವ ವ್ರಣಾದಿಕಾನ್ .
ಸಪತ್ನೀಮಾತರಂ ಚಾಪಿ ಷಷ್ಠಭಾವಾನ್ನಿರೀಕ್ಷಯೇತ್ .. 7..
ಜಾಯಾಮದ್ವಪ್ರಯಾಣಂ ಚ ವಾಣಿಜ್ಯಂ ನಷ್ಟವೀಕ್ಷಣಂ .
ಮರಣಂ ಚ ಸ್ವದೇಹಸ್ಯ ಜಾಯಾಭಾವಾನ್ನಿರೀಕ್ಷಯೇತ್ .. 8..
ಆಯು ರಣಂ ರಿಪುಂ ಚಾಪಿ ದುರ್ಗಂ ಮೃತಧನಂ ತಥಾ .
ಗತ್ಯನುಕಾದಿಕಂ ಸರ್ವಂ ಪಶ್ಯೇದ್ರಂಧ್ರಾದ್ವಿಚಕ್ಷಣಃ .. 9..
ಭಾಗ್ಯಂ ಶ್ಯಾಲಂ ಚ ಧರ್ಮಂ ಚ ಭ್ರಾತೃಪತ್ನ್ಯಾದಿಕಾಂಸ್ತಥಾ .
ತೀರ್ಥಯಾತ್ರಾದಿಕಂ ಸರ್ವಂ ಧರ್ಮಸ್ಥಾನಾನ್ನಿರೀಕ್ಷಯೇತ್ .. 10..
ರಾಜ್ಯಂ ಚಾಕಾಶಂವೃತ್ತಿಂ ಚ ಮಾನಂ ಚೈವ ಪಿತುಸ್ತಥಾ .
ಪ್ರವಾಸಸ್ಯ ಋಣಸ್ಯಾಪಿ ವ್ಯೋಮಸ್ಥಾನಾನ್ನಿರೀಕ್ಷಣಂ .. 11..
ನಾನಾವಸ್ತುಭವಸ್ಯಾಪಿ ಪುತ್ರಜಾಯಾದಿಕಸ್ಯ ಚ .
ಆಯಂ ವೃದ್ಧಿಂ ಪಶೂನಾಂ ಚ ಭವಸ್ಥಾನಾನ್ನಿರೀಕ್ಷಣಂ .. 12..
ವ್ಯಯಂ ಚ ವೈರಿವೃತ್ತಾಂತರಿಃಘಮಂತ್ಯಾದಿಕಂ ತಥಾ .

ವ್ಯಯಾಚ್ಛೇಷ ಹಿ ಜ್ಞಾತವ್ಯಮಿನಿ ಸರ್ವತ್ರ ಧೀಮತಾ .. 13..
ಯೋ ಯೋ ಶುಭೈರ್ಯುತೋ ದೃಷ್ಟೋ ಭಾವೋ ವಾ ಪತಿದೃಷ್ಟಯುಕ್ .
ಯುವಾ ಪ್ರವೃದ್ಧೋ ರಾಜ್ಯಸ್ಥಃ ಕುಮಾರೋ ವಾಽಪಿ ಯತ್ತತಿ .. 14..
ತದೀಕ್ಷಣವಶಾತ್ ತತ್ತದ್ಭಾವಸೌಖ್ಯಂ ವದೇದ್ ಬುಧಃ .
ಯದ್ಯದ್ ಭಾವಪತಿನರ್ಷಸ್ತಿ ಕೇಶಾದ್ಯೈಶ್ಚ ಸಂಯುತಃ .. 15..
ಭಾವಂ ನ ವೀಕ್ಷತೇ ಸಮ್ಯಕ್ ಸುಪ್ರೋ ವೃದ್ಧೋಮೃತೋಽಥವಾ .
ಪೀಡಿತೋ ವಾಽಸ್ಯ ಭಾವಸ್ಯ ಫಲಂ ನಷ್ಟಂ ವದೇದ್ ಧ್ರುವಂ .. 16..

ಅಥ ತನುಭಾವಫಲಾಧ್ಯಾಯಃ .. 12..

ಸಪಾಪೋ ದೇಹಪೋಽಷ್ಟಾರಿವ್ಯಯಗೋ ದೇಹಸೌಖ್ಯಹೃತ್ .
ಕೇಂದ್ರೇ ಕೋಣೇ ಸ್ಥಿತೋಽಜ್ಞೇಶಃ ಸದಾ ದೇಹಸುಖಂ ದಿಶೇತ್ .. 1..
ಲಗ್ನಪೋಽಸ್ತಂಗತೋ ನೀಚೇ ಶತ್ರುಭೇ ರೋಗಕೃದ್ ಭವೇತ್ .
ಶುಭಃ ಕೇಂದ್ರತ್ರಿಕೋಣಸ್ಥಾ ಸರ್ವರೋಗಹರಾಃ ಸ್ಮೃತಾಃ .. 2..
ಲಗ್ನೇ ಚಂದ್ರೇಽಥವ ಕ್ರೂರಗ್ರಹೈರ್ಧೃಷ್ಟೇಽಥವಾ ಯುತೇ .
ಶುಭದೃಷ್ಟಿವಿಹೀನೇ ಚ ಜಂತೋರ್ದೇಹಸುಖಂ ನ ಹಿ .. 3..
ಲಗ್ನೇ ಸೌಮ್ಯೇ ಸುರೂಪಃ ಸ್ಯಾತ್ ಕ್ರೂರೇರೂಪವಿವರ್ಜಿತಃ .
ಸೌಮ್ಯಖೇತ್ಯೈರ್ಯುತೇ ದೃಷ್ಟೇ ಲಗ್ನೇ ದೇಹಸುಖಾನ್ವಿತಃ .. 4..
ಲಗ್ನೇಶೋ ಜ್ಞಾ ಗುರುವಾಽಪಿ ಶುಕ್ರೋ ವಾ ಕೇಂದ್ರಕೋಣಾಃ .
ದೀರ್ಘಾಯುರ್ಧನವಾನ್ ಜಾತೋ ಬುದ್ಧಿಮಾನ್ ರಾಜವಲ್ಲಭಃ .. 5..
ಲಗ್ನೇಶೇ ಚರರಾಶಿಸ್ಥೇ ಶುಭಗ್ರಹನಿರೀಕ್ಷಿತೇ .
ಕೀರ್ತಿಶ್ರೀಮಾನ್ ಮಹಾಭೋಗೀ ದೇಹಸೌಖ್ಯಸಮನ್ವಿತಃ .. 6..
ಬುಧೋ ಜೀವೋಽಥವಾ ಶುಕ್ರೋ ಲಗ್ನೇ ಚಂದ್ರಸಮನ್ವಿತಃ .
ಲಗ್ನಾತ್ ಕೇಂದ್ರಗತೋ ವಾಽಪಿ ರಾಜಲಕ್ಷಣಸಂಯುತಃ .. 7..
ಸಸೌರೇ ಸಕುಜೇ ವಾಪಿ ಲಗ್ನೇ ಮೇಷೇ ವೃಷೇ ಹರೌ .
ರಾಶ್ಯಂಶಸದೃಶೌ ಗಾತ್ರೇ ಸ ಜಾತೋ ನಾಲವಿಷ್ಟಿತಃ .. 8..
ಚತುಷ್ಟದಗತೋ ಭಾನುಃ ಪರೇ ವೀರ್ಯಸಮನ್ವಿತಃ .
ದ್ವಿಸ್ವಭಾವಗತಾ ಜಾತೌ ಯಮಲಾವಿತಿ ನಿರ್ದಿಶೇತ್ .. 9..
ರವೌಂದೂ ಏಕಭಾವಸ್ಥಾವೇಕಂಶಕಸಮನ್ವಿತೌ .
ತ್ರಿಮಾತ್ರಾ ಚ ತ್ರಿಭಿರ್ಮಾಸೈಃ ಪಿತ್ರಾ ಭ್ರಾತ್ರಾ ಚ ಪೋಷಿತಃ .. 10..
ಏವಮೇವ ಫಲಂ ವಾಚ್ಯಂ ಚಂದ್ರಾದಪಿ ಸದಾ ಬುದ್ಧಿಃ .
ಅಥ ಜಾತನರನ್ಯಾಂಗೇ ವ್ರಣಚಿಹ್ನಾದಿಕಂ ಬ್ರುವೇ .. 11..

ಶಿರೋ ನೇತ್ರೇ ತಥಾ ಕರ್ಣೌ ನಾಸಿಕೇ ಚ ಕಪೋಲಕೌ .
ಹನೂರ್ಮುಖಂ ಚ ಲಗ್ನಾದ್ಯಾ ತನಾವಾದ್ಯದೃಕಾಣಕೇ .. 12..
ಮಧ್ಯದ್ರೇಷ್ಯಾಣಗೇ ಲಗ್ನೇ ಕಂಠೋಽಸೌ ಚ ಭುಜೌ ತಥಾ .
ಪಾರ್ಶ್ವೇ ಚ ಹೃದಯೇ ಕ್ರೋಢೇ ನಾಭಿಶ್ಚೇತಿ ಯಥಾಕ್ರಮಂ .. 13..
ವಸ್ತಿರ್ಲಿಂಗಗುದೇ ಮುಷ್ಕಾವೂರೂ ಜಾನೂ ಚ ಜಂಘಕೇ .
ಪಾದಶ್ಚೇತ್ಯದಿತ್ಯೈರ್ವಾಮಮಂಗಂ ಜ್ಞೇಯಂ ತೃತೀಯಕೇ .. 14..
ಯಸ್ಮಿನ್ನಂಗೇ ಸ್ಥಿತಃ ಪಾಪೋ ವ್ರಣಂ ತತ್ರ ಸಮಾದಿಶೇತ್ .
ನಿಯತಂ ಸಬುದೈಃ ಕ್ರೂರೈಃ ಸೌಮ್ಯೈರ್ಲಕ್ಷ್ಯ ವದೇದ್ ಬುಧಃ .. 15..

ಅಥ ಧನಭಾವಫಲಾಧ್ಯಾಯಃ .. 13..

ಧನಭಾವಫಲಂ ವಚ್ಚಿ ಶೃಣು ತ್ವಂ ದ್ವಿಜಸತ್ತಮ .
ಧನೇಶೋ ಧನಭಾವಸ್ಥಃ ಕೇಂದ್ರಕೋಣಗತೋಽಪಿ ವಾ .. 1..
ಧನವೃದ್ಧಿಕರೋ ಜ್ಞೇಯಸ್ತಿ ಕಸ್ಥೋ ಧನಹಾನಿಕೃತ್ .
ಧನದಶ್ಚ ಧನೇ ಸೌಮ್ಯಃ ಪಾಪೋ ಧನವಿನಾಶಕೃತ್ .. 2..
ಧನಾಧಿಪೋ ಗುರುರ್ಯಸ್ಯ ಧನಭಾವಗತೋ ಭವೇತ್ .
ಭೌಮೇನ ಸಹಿತೋ ವಾಽಪಿ ಧನವಾನ್ ಸ ನರೋ ಭವೇತ್ .. 3..
ಧನೇಶೇ ಲಾಭಭಾವಸ್ಥೇ ಲಾಭೇಶೇ ವಾ ಧನಂ ಗತೇ .
ತಾವುಭೌ ಕೇಂದ್ರಕೋಣಸ್ಥೌ ಧನವಾನ್ ಸ ನರೋ ಭವೇತ್ .. 4..
ಧನೇಶೇ ಕೇಂದ್ರರಾಶಿಸ್ಥೇ ಲಾಭೇಶೇ ತತ್ತಿ ಕೋಣಗೇ .
ಗುರುಶುಕ್ರಯುತೇ ದೃಷ್ಟೇ ಧನಲಾಭಮುದೀರಯೇತ್ .. 5..
ಧನೇಶೋ ರಿಪುಭಾವಸ್ಥೋ ಲಾಭೇಶಸ್ತದ್ಗತೋ ಯದಿ .
ಧನಾಯೌ ಪಾಪಯುಕ್ತೌ ವಾ ದೃಷ್ಟೌ ನಿರ್ಧನ ಏವ ಸಃ .. 6..
ಧನಲಾಭಾಧಿಪಾವಸ್ತೌ ಪಾಪಗ್ರಹಸಮನ್ವಿತೌ .
ಜನ್ಮಪ್ರಭೃತಿದಾರಿದ್ರಂ ಭಿಕ್ಷಾನ್ವಂ ಲಭತೇ ನರಃ .. 7..
ಷಷ್ಠೇಽಷ್ಟಮೇ ವ್ಯಯೇ ವಾಽಪಿ ಧನಲಾಭಾಧಿಪೌ ಯದಿ .
ಲಾಭೇ ಕುಜೋಧನೇ ರಾಹೂ ರಾಜದಂಡಾದ್ ಧನಕ್ಷಯಃ .. 8..
ಲಾಭೇ ಜೀವೇ ಧನೇ ಶುಕ್ರೇ ಧನೇಶೇ ಶುಭಸಂಯುತೇ .
ವ್ಯಯೇ ಚ ಶುಭಸಂಯುಕ್ತೇ ಧರ್ಮಕಾರ್ಯೇ ಧನವ್ಯಯಃ .. 9..
ಸ್ವಭೋಚ್ಚಸ್ಥೇ ಧನಾಧಿಶೇ ಜಾತಕೋ ಜನಪೋಷಕಃ .
ಪರೋಪಕಾರೀ ಖ್ಯಾತಶ್ಚ ವಿಜ್ಞೇಯೋ ದ್ವಿಜಸತ್ತಮ .. 10..
ಸ್ಥಿತೇ ಪಾರಾವತಾಂಶಾದೌ ಧನೇಶೇ ಶುಭಸಂಯುತೇ .

ತದ್ಗ್ರಹೇ ಸರ್ವಸಂಪತ್ತಿರ್ವಿನಾಽಯಾಸೇನ ಜಾಯತೇ .. 11..
 ನೇತ್ರೇಶೇ ಬಲಸಂಯುಕ್ತೇ ಶೋಭನಾಕ್ಷೋ ಭವೇನ್ನರಃ .
 ಷಷ್ಠಾಷ್ಟಮವ್ಯಯಸ್ಥೇ ಚ ನೇತ್ರವೈಕಲ್ಯವಾನ್ ಭವೇತ್ .. 12..
 ಧನೇಶೇ ಪಾಪಸಂಯುಕ್ತೇ ಧನೇ ಪಾಪಸಮನ್ವಿತೇ .
 ಪಿಶುನೋಽಸತ್ಯವಾದೀ ಚ ವಾತವ್ಯಾಧಿಸಮನ್ವಿತಃ .. 13..

ಅಥ ಸಹಜಭಾವಫಲಾಧ್ಯಾಯಃ .. 14..

ಅಥ ವಿಕ್ರಮಭಾವಸ್ಯ ಫಲಂ ವಕ್ಷ್ಯಾಮಿ ಭೋ ದ್ವಿಜ .
 ಸಹಜೇ ಸೌಮ್ಯಯುಗ್ಧೃಷ್ಟೇ ಭ್ರಾತೃಮಾನ್ ವಿಕ್ರಮೀ ನರಃ .. 1..
 ಸಭೌಮೋ ಭ್ರಾತೃಭಾವೇಶೋ ಭ್ರಾತೃಭಾವಂ ಪ್ರಪಶ್ಯತಿ .
 ಭ್ರಾತೃಕ್ಷೇತ್ರಗತೋ ವಾಽಪಿ ಭ್ರಾತೃಭಾವಂ ವಿನಿದಿಶೇತ್ .. 2..
 ಪಾಪಯೋಗೇನ ತೌ ಪಾಪಕ್ಷೇತ್ರಯೋಗೇನ ವಾ ಪುನಃ .
 ಉತ್ಪಾಟ್ಯ ಸಹಜಾನ್ ಸದ್ಯೋ ನಿಹಂತೌ ನ ಸಂಶಯಃ .. 3..
 ಸ್ತ್ರೀಗ್ರಹೋ ಭ್ರಾತೃಭಾವೇಶಃ ಸ್ತ್ರೀಗ್ರಹೋ ಭ್ರಾತೃಭಾವಗಃ .
 ಭಗಿನೀ ಸ್ಯಾತ್ ತಥಾ ಭ್ರಾತಾ ಪುಂಗೃಹೇ ಪುಂಗ್ರಹೋ ಯದಿ .. 4..
 ಮಿಶ್ರೇ ಮಿಶ್ರಫಲಂ ವಾಚ್ಯಂ ಬಲಾಬಲವಿನಿರ್ಣಯಾತ್ .
 ಮೃತೌ ಕುಜತೃತೀಯೇಶೌ ಸಹೋದರವಿನಾಶಕೌ .. 5..
 ಕೇಂದ್ರತ್ರಿಕೋಣಗೇ ವಾಽಪಿ ಸ್ವೋಚ್ಚಮಿತ್ರಸ್ವವರ್ಗಗೇ .
 ಕಾರಕೇ ಸಹಜೇಶೇ ಯಾ ಭ್ರಾತೃಸೌಖ್ಯಂ ವಿನಿದಿಶೇತ್ .. 6..
 ಭ್ರಾತೃಭೇ ಬುಧಸಂಯುಕ್ತೇ ತದೀಶೇ ಚಂದ್ರಸಂಯುತೇ .
 ಕಾರಕೇ ಮಂದಸಂಯುಕ್ತೇ ಭಗಿನೈಕಾಗ್ರತೋ ಭವೇತ್ .. 7..
 ಪಶ್ಚಾತ್ ಸಹೋದರೋಽಪ್ಯೇಕಸೃತೀಯಸ್ತು ಮೃತೋ ಭವೇತ್ .
 ಕಾರಕೇ ರಾಹುಸಂಯುಕ್ತೇ ಸಹಜೇಶೇ ತು ನೀಚಗೇ .. 8..
 ಪಶ್ಚಾತ್ ಸಹೋದರಾಭಾವಂ ಪೂರ್ವಂ ತು ತತ್ತಯಂ ವದೇತ್ .
 ಭ್ರಾತೃಸ್ಥಾನಾಧಿಪೇ ಕೇಂದ್ರೇ ಕಾರಕೇ ತತ್ತಿ ಕೋಣಗೇ .. 9..
 ಜೀವೇನ ಸಹಿತೇ ಚೋಚ್ಚೇ ಜ್ಞೇಯಾ ದ್ವಾದಶ ಸೋದರಾಃ .
 ತತ್ರ ಜ್ಯೇಷ್ಠದ್ವಿಯಂ ತದ್ವಜ್ಜಾತಕಾಚ್ಚ ತೃತೀಯಕಂ .. 10..
 ಸಪ್ತಮಂ ನವಮಂ ಚೈವ ದ್ವಾದಶಂ ಚ ಮೃತಂ ವದೇತ್ .
 ಶೇಷಾಃ ಸಹೋದರಾಃ ಷಡ್ ವೈ ಭವೇಯುರ್ದೀರ್ಘಜೀವನಾಃ .. 11..
 ವ್ಯಯೇಶೇನ ಯುತೋ ಭೌಮೋ ಗುರುಣಾ ಸಹಿತೋಽಪಿ ವಾ .
 ಭ್ರಾತೃಭಾವೇ ಸ್ಥಿತೇ ಚಂದ್ರೇ ಸಪ್ತಸಂಖ್ಯಾಸ್ತು ಸೋದರಾಃ .. 12..

ಭ್ರಾತೃಸ್ಥಾನೇ ಶಶಿಯುತೇ ಕೇವಲಂ ಪುಂಗ್ರಹೇಕ್ಷಿತೇ .
 ಸಹಜಾ ಭ್ರಾತರೋ ಜ್ಞೇಯಾಃ ಶುಕ್ರಯುಕ್ತೇಕ್ಷಿತೇಽನ್ಯಥಾ .. 13..
 ಅಗ್ರೇ ಜಾತಂ ರವಿಹಂತಿ ಪೃಷ್ಠೇ ಜಾತಂ ಶನೈಶ್ಚರಃ .
 ಅಗ್ರಜಂ ಪೃಷ್ಠಜಂ ಹಂತಿ ಸಹಜಸ್ಥೋ ಧರಾಸುತಃ .. 14..
 ಏತೇಷಾಂ ವಿಪ್ರ ಯೋಗಾನಾಂ ಬಲಾಬಲವಿನಿರ್ಣಯಾತ್ .
 ಭ್ರಾತೃಣಾಂ ಭಗಿನೀನಾಂ ವಾ ಜಾತಕಸ್ಯ ಫಲಂ ವದೇತ್ .. 15..

ಅಥ ಸುಖಭಾವಫಲಾಧ್ಯಾಯಃ .. 15..

ಉಕ್ತಂ ತೃತೀಯಭಾವಸ್ಯ ಫಲಂ ಸಂಕ್ಷೇಪತೋ ಮಯಾ .
 ಸುಖಭಾವಫಲಂ ಚಾಽಥ ಕಥಯಾಮಿ ದ್ವಿಜೋತ್ತಮ .. 1..
 ಸುಖೇಶೇ ಸುಖಭಾವಸ್ಥೇ ಲಗ್ನೇಶೇ ತದ್ಗತೇಽಪಿ ವಾ .
 ಶುಭದೃಷ್ಟೇ ಚ ಜಾತಸ್ಯ ಪೂರ್ಣಂ ಗೃಹಸುಖಂ ವದೇತ್ .. 2..
 ಸ್ವಗೇಹೇ ಸ್ವಾಂಶಕೇ ಸ್ವೋಚ್ಛೇ ಸುಖಸ್ಥಾನಾಧಿಪೋ ಯದಿ .
 ಭೂಮಿಯಾನಗೃಹಾದೀನಾಂ ಸುಖಂ ವಾದ್ಯಭವಂ ತಥಾ .. 3..
 ಕರ್ಮಾಧಿಪೇನ ಸಂಯುಕ್ತೇ ಕೇಂದ್ರೇ ಕೋಣೇ ಗೃಹಾಧಿಪೇ .
 ವಿಚಿತ್ರಸೌಧಪ್ರಾಕಾರೈರ್ಮಂಡಿತಂ ತದ್ಗೃಹಂ ವದೇತ್ .. 4..
 ಬಂಧುಸ್ಥಾನೇಶ್ವರೇ ಸೌಮ್ಯೇ ಶುಭಗ್ರಹಯುತೇಕ್ಷಿತೇ .
 ಶಶಿಜೇ ಲಗ್ನಸಂಯುಕ್ತೇ ಬಂಧುಪೂಜ್ಯೋ ಭವೇನ್ನರಃ .. 5..
 ಮಾತುಃಸ್ಥಾನೇ ಶುಭಯುತೇ ತದೀಶೇ ಸ್ವೋಚ್ಚರಾಶಿಗೇ .
 ಕಾರಕೇ ಬಲಸಂಯುಕ್ತೇ ಮಾತುರ್ದೀರ್ಘಾಯುರಾದಿಶೇತ್ .. 6..
 ಸುಖೇಶೇ ಕೇಂದ್ರಭಾವಸ್ಥೇ ತಥಾ ಕೇಂದ್ರಸ್ಥಿತೋ ಭೃಗುಃ .
 ಶಶಿಜೇ ಸ್ವೋಚ್ಚರಾಶಿನ್ಥೇ ಮಾತುಃ ಪೂರ್ಣಂ ಸುಖಂ ವದೇತ್ .. 7..
 ಸುಖೇ ರವಿಯುತೇ ಮಂದೇ ಚಂದ್ರೇ ಭಾಗ್ಯಗತೇ ಸತಿ .
 ಲಾಭಸ್ಥಾನಗತೋ ಭೌಮೋ ಗೋಮಹಿಷ್ಯಾದಿಲಾಭಕೃತ್ .. 8..
 ಚರಗೇಹಸಮಾಯುಕ್ತೋ ಸುಖೇ ತದ್ರಾಶಿನಾಯಕೇ .
 ಷಷ್ಠೇ ವ್ಯಯೇ ಸ್ಥಿತೇ ಭೌಮೇ ನರಃ ಪ್ರಾಪ್ನೋತಿ ಮೂಕತಾಂ .. 9..
 ಲಗ್ನಸ್ಥಾನಾಧಿಪೇ ಸೌಮ್ಯೇ ಸುಖೇಶೇ ನೀಚರಾಶಿಗೇ .
 ಕಾರಕೇ ವ್ಯಯಭಾವಸ್ಥೇ ಸುಖೇಶೇ ಲಾಭಸಂಗತೇ .. 10..
 ದ್ವದಶೇ ವತ್ಸರೇ ಪ್ರಾಪ್ತೇ ವಾಹನಸ್ಯ ಸುಖಂ ವದೇತ್ .
 ವಾಹನೇ ಸೂರ್ಯಸಂಯುಕ್ತೇ ಸ್ವೋಚ್ಛೇ ತದ್ಭಾವನಾಯಕೇ .. 11..
 ಶುಕ್ರೇಣ ಸಂಯುತೇ ವರ್ಷೇ ದ್ವಾತ್ರಿಂಶೇ ವಾಹನಂ ಭವೇತ್ .
 ಕರ್ಮೇಶೇನ ಯುತೇ ಬಂಧುನಾಥೇ ತುಂಗಾಂಶಸಂಯುತೇ .. 12..

ದ್ವಿಚತ್ವಾರಿಂಶಕೇ ವರ್ಷೇ ನರೋ ವಾಹನಭಾಗ್ ಭವೇತ್ .
 ಲಾಭೇಶೇ ಸುಖರಾಶಿಸ್ಥೇ ಸುಖೇಶೇ ಲಾಭಸಂಯುತೇ .. 13..
 ದ್ವಾದಶೇ ವಸ್ತುರೇ ಪ್ರಾಪ್ತೇ ಜಾತೋ ವಾಹನಭಾಗ್ ಭವೇತ್ .
 ಶುಭಂ ಶುಭತ್ವೇ ಭಾವಸ್ಯ ಪಾಪತ್ವೇ ಫಲಮನ್ಯಥಾ .. 14..

ಅಥ ಪಂಚಮಭಾವಫಲಾಧ್ಯಾಯಃ .. 16..

ಅಥ ಪಂಚಮಭಾವಸ್ಯ ಕಥಯಾಮಿ ಫಲಂ ದ್ವಿಜ .
 ಲಗ್ನಪೇ ಸುತಭಾವಸ್ಥೇ ಸುತಪೇ ಚ ಸುತೇ ಸ್ಥಿತೇ .. 1..
 ಕೇಂದ್ರತ್ರಿಕೋಣಸಂಸ್ಥೇ ವಾ ಪೂರ್ಣಂ ಪುತ್ರಸುಖಂ ವದೇತ್ .
 ಷಷ್ಠಾಷ್ಟಮವ್ಯಯಸ್ಥೇ ತು ಸುತಾಧೀಶೇ ತ್ವಪುತ್ರತಾ .. 2..
 ಸುತೇಶೇಸ್ತಂಗತೇ ವಾಽಪಿ ಪಾಪಾಕ್ರಾಂತೇ ಚ ನಿರ್ಬಲೇ .
 ತದಾ ನ ಜಾಯತೇ ಪುತ್ರೋ ಜಾತೋ ವಾ ಮ್ರಿಯತೇ ಧ್ರುವಂ .. 3..
 ಷಷ್ಠಸ್ಥಾನೇ ಸುತಾಧೀಶೇ ಲಗ್ನೇಶೇ ಕುಜಸಂಯುತೇ .
 ಮ್ರಿಯತೇ ಪ್ರಥಮಾಪತ್ಯಂ ಕಾಕಬಂಧ್ಯಾ ಚ ಗೇಹಿನೀ .. 4..
 ಸುತಾಧೀಶೋ ಹಿ ನೀಚಸ್ಥೋ ವ್ಯಯಷಷ್ಠಾಷ್ಟಮಸ್ಥಿತಃ .
 ಕಾಕಬಂಧ್ಯಾ ಭವೇನ್ನಾರೀ ಸುತೇ ಕೇತುಬುಧೌ ಯದಿ .. 5..
 ಸುತೇಶೋ ನೀಚಗೋ ಯತ್ರ ಸುತಸ್ಥಾನಂ ನ ಪಶ್ಯತಿ .
 ತತ್ರ ಸೌರಿಬುಧೌ ಸ್ಯಾತಾಂ ಕಾಕಬಂಧ್ಯಾತ್ವಮಾಪ್ನುಯಾತ್ .. 6..
 ಭಾಗ್ಯೇಶೋ ಮೂರ್ತಿವರ್ತೀ ಚೇತ್ ಸುತೇಶೋ ನೀಚಗೋ ಯದಿ .
 ಸುತೇ ಕೇತುಬುಧೌ ಸ್ಯಾತಾಂ ಸುತಂ ಕಷ್ಟಾದ್ ವಿನಿದಿಶೇತ್ .. 7..
 ಷಷ್ಠಾಷ್ಟಮವ್ಯಯಸ್ಥೋ ವಾ ನೀಚೋ ವಾ ಶತ್ರುರಾಶಿಗಃ .
 ಸುತೇಶಶ್ಚ ಸುತೇ ತಸ್ಯ ಕಷ್ಟಾದ್ ಪುತ್ರಂ ವಿನಿದಿಶೇತ್ .. 8..
 ಪುತ್ರಭಾವೇ ಬುಧಕ್ಷೇತ್ರೇ ಮಂದಕ್ಷೇತ್ರೇಽಥವಾ ಪುನಃ .
 ಮಂದೇ ಮಾಂದಿಯುತೌ ದೃಷ್ಟೇ ತದಾ ದತ್ತಾದಯಃ ಸುತಾಃ .. 9..
 ರವಿಚಂದ್ರೌ ಯದೈಕಸ್ಥಾವೇಕಾಂಶಕಸಮನ್ವಿತೌ .
 ತ್ರಿಮಾತೃಭಿರಸೌ ಯಾದ್ವಾ ದ್ವಿಪಿತ್ರಾಽಪಿ ಚ ಪೋಷಿತಃ .. 10..
 ಪಂಚಮೇ ಷಡ್ರಹೈರ್ಯುಕ್ತೇ ತದೀಶೇ ವ್ಯಯರಾಶಿಗೇ .
 ಲಗ್ನೇಶೇಂದ್ರೋ ಬಲಾಢಯೌ ಚೇತ್ ತದಾ ದತ್ತಸುತೋದ್ಭವಃ .. 11..
 ಸುತೇ ಜ್ವಜೀವಶುಕ್ಯಶ್ಚ ಸಬಲೈರವಲೋಕಿತೇ .
 ಭವಂತಿ ಬಹವಃ ಪುತ್ರಾಃ ಸುತೇಶೇ ಹಿ ಬಲಾನ್ವಿತೇ .. 12..
 ಸುತೇಶೇ ಚಂದ್ರಸಂಯುಕ್ತೇ ತದ್ದೇಷ್ಯಾಣಾಗತೇಽಪಿ ವಾ .

ತದಾ ಹಿ ಕನ್ಯಕೋತ್ಪತ್ತಿಃ ಪ್ರವದೇದ್ ದೈವಚಿಂತಕಃ .. 13..
 ಸುತೇಶೇ ಚರರಾಶಿಸ್ಥೇ ರಾಹುಣಾ ಸಹಿತೇ ವಿಧೌ .
 ಪುತ್ರಸ್ಥಾನಃ ಗತೇ ಮಂದೇ ಪರಜಾತಂ ವದೇಚ್ಛಿಶುಂ .. 14..
 ಲಗ್ನಾದಷ್ಟಮಗೇ ಚಂದ್ರೇ ಚಂದ್ರಾದಷ್ಟಮಗೇ ಗುರೌ .
 ಪಾಪಗ್ರಹೈರ್ಯುತೇ ದೃಷ್ಟೇ ಪರಜಾತೋ ನ ಸಂಶಯಃ .. 15..
 ಪುತ್ರಸ್ಥಾನಾಧಿಪೇ ಸ್ವೋಚ್ಛೇ ಲಗ್ನಾದ್ವಾ ದ್ವಿತಿಕೋಣಗೇ .
 ಗುರುಣಾ ಸಂಯುತೇ ದೃಷ್ಟೇ ಪುತ್ರಭಾಗ್ಯಮುಪೈತಿ ಸಃ .. 16..
 ತ್ರಿಚತುಃಪಾಪಸಂಯುಕ್ತೇ ಸುತೇ ಸೌಮ್ಯವಿವರ್ಜಿತೇ .
 ಸುತೇಶೇ ನೀಚರಾಶಿಸ್ಥೇ ನೀಚಸಂಸ್ಥೌ ಭವೇಚ್ಛಿಶುಃ .. 17..
 ಪುತ್ರಸ್ಥಾನಂ ಗತೇ ಜೀವೇ ತದೀಶೇ ಭೃಗುಸಂಯುತೇ .
 ದ್ವಾತ್ರಿಂಶೇ ಚ ತ್ರಯಸ್ತಿಂಶೇ ವತ್ಸರೇ ಪುತ್ರಸಂಭವಃ .. 18..
 ಸುತೇಶೇ ಕೇಂದ್ರಭಾವಸ್ಥೇ ಕಾರಕೇಣ ಸಮನ್ವಿತೇ .
 ಷಡ್ತ್ರಿಂಶೇ ತ್ರಿಂಶದಭೇ ಚ ಪುತ್ರೋತ್ಪತ್ತಿಂ ವಿನಿರ್ದಿಶೇತ್ .. 19..
 ಲಗ್ನಾದ್ ಭಾಗ್ಯಗತೇ ಜೀವೇ ಜೀವಾದ್ ಭಾಗ್ಯಗತೇ ಭೃಗೌ .
 ಲಗ್ನೇಶೇ ಭೃಗುಯುಕ್ತೇ ವಾ ಚತ್ವಾರಿಂಶೇ ಸುತಂ ವದೇತ್ .. 20..
 ಪುತ್ರಸ್ಥಾನಂ ಗತೇ ರಾಹೌ ತದೀಶೇ ಪಾಪಸಂಯುತೇ .
 ನೀಚರಾಶಿಗತೋ ಜೀವೋ ದ್ವಾತ್ರಿಂಶೇ ಪುತ್ರಮೃತ್ಯುದಃ .. 21..
 ಜೀವಾತ್ ಪಂಚಮಗೇ ಪಾಪೇ ಲಗ್ನಾತ್ ಪಂಚಮಗೇಽಪಿ ಚ .
 ಷಡ್ತ್ರಿಂಶೇ ಚ ತ್ರಯಸ್ತಿಂಶೇ ಚತ್ವಾರಿಂಶೇ ಸುತಕ್ಷಯಃ .. 22..
 ಲಗ್ನೇ ಮಾಂದಿತಮಾಯುಕ್ತೇ ಲಗ್ನೇಶೇ ನೀಚರಾಶಿಗೇ .
 ಷಡ್ವಂಚಾಶತ್ತಮೇಽಭೇ ಚ ಪುತ್ರಶೋಕನಮಾಕುಲಃ .. 23..
 ಚತುರ್ಥೇ ಪಾಪಸಂಯುಕ್ತೇ ಷಷ್ಠಭಾವೇ ತಥೈವ ಹಿ .
 ಸುತೇಶೇ ಪರಮೋಚ್ಛಸ್ಥೇ ಲಗ್ನೇಶೇನ ಸಮನ್ವಿತೇ .. 24..
 ಕಾರಕೇ ಶುಭಸಂಯುಕ್ತೇ ದಶಸಂಖ್ಯಾಸ್ತು ಸೂನವಃ .
 ಪರಮೋಚ್ಛಗತೇ ಜೀವೇ ಧನೇಶೇ ರಾಹುಸಂಯುತೇ .. 25..
 ಭಾಗ್ಯೇಶೇ ಭಾಗ್ಯಸಂಯುಕ್ತೇ ಸಂಖ್ಯಾತಾ ನವ ಸೂನವಃ .
 ಪುತ್ರಭಾಗ್ಯಗತೇ ಜೀವೇ ಸುತೇಶೇ ಬಲಸಂಯುತೇ .. 26..
 ಧನೇಶೇ ಕರ್ಮಭಾವಸ್ಥೇ ವಸುಸಂಖ್ಯಾಸ್ತು ಸೂನವಃ .
 ಪಂಚಮಾತ್ ಪಂಚಮೇ ಮಂದೇ ಸುತಸ್ಥೇ ಚ ತದೀಶ್ವರೇ .. 27..
 ಸೂನವಃ ಸಪ್ತಸಂಖ್ಯಶ್ಚ ದ್ವಿಗರ್ಭೇ ಯಮಲೌ ವದೇತ್ .
 ವಿತ್ತೇಶೇ ಪಂಚಮಸ್ಥಾನೇ ಸುತಸ್ಥೇ ಚ ಸುತಾಧಿಪೇ .. 28..
 ಜಾಯಂತೇ ಷಟ್ ಸುತಾಸ್ತಸ್ಯ ತೇಷಾಂ ಚ ತ್ರಿಪ್ರಜಾಮೃತಿಃ .

ಮಂದಾತ್ ಪಂಚಮಗೇ ಜೀವೇ ಜೀವಾತ್ ಪಂಚಮಗೇ ಶನೌ .. 29..
 ಸುತಭೇ ಪಾಪಸಂಯುಕ್ತೇ ಪುತ್ರಮೇಕಂ ವಿನಿದಿಶೇತ್ .
 ಪಂಚಮೇ ಪಾಪಯುಕ್ತೇ ವಾ ಜೀವಾತ್ ಪಂಚಮಗೇ ಶನೌ .. 30..
 ಪತ್ನ್ಯಂತರೇ ಪುತ್ರಲಾಭಂ ಕಲತ್ರತ್ರಯಭಾಗ್ ಭವೇತ್ .
 ಪಂಚಮೇ ಪಾಪಸಂಯುಕ್ತೇ ಜೀವಾತ್ ಪಂಚಮಗೇ ಶನೌ .. 31..
 ಲಗ್ನೇಶೇ ಧನಭಾವಸ್ಥೇ ಸುತೇಶೋ ಭೌಮಸಂಯುತಃ .
 ಜಾತಂ ಜಾತಂ ಶಿಶುಂಹಂತಿ ದೀರ್ಘಾಯುಶ್ಚ ಸ್ವಯಂ ಭವೇತ್ .. 32..

ಅಥ ಷಷ್ಠಭಾವಫಲಾಧ್ಯಾಯಃ .. 17..

ಅಥ ವಿಪ್ರ ಫಲಂ ವಕ್ಷ್ಯೇ ಷಷ್ಠಭಾವಸಮುದ್ಭವಂ .
 ದೇಹೇ ರೋಗವ್ರಣಾದ್ಯಂ ತತ್ ಶ್ರೂಯತಾಮೇಕಚೇತನಾ .. 1..
 ಷಷ್ಠಾಧಿಪಃ ಸ್ವಗೇಹೇ ವಾ ದೇಹೇ ವಾಽಪ್ಯಷ್ಟಮೇ ಸ್ಥಿತಃ .
 ತದಾ ವ್ರಣಾ ಭವೇದ್ಧೇಹೇ ಷಷ್ಠರಾಶಿಸಮಾಶ್ರಿತೇ .. 2..
 ಏವಂ ಪಿತ್ರಾದಿಭಾವೇಶಾಸ್ತತ್ತತ್ಕಾರಕಸಂಯುತಾಃ .
 ವ್ರಣಾಧಿಪಯುತಾಶ್ಚಾಪಿ ಷಷ್ಠಾಷ್ಟಮಯುತಾ ಯದಿ .. 3..
 ತೇಷಾಮಪಿ ವ್ರಣಂ ವಾಚ್ಯಮಾದಿತ್ಯೇನ ಶಿರೋವ್ರಣಂ .
 ಇಂದುನಾ ಚ ಮುಖೇ ಕಂಠೇ ಭೌಮೇನ ಜ್ವೇನ ನಾಭಿಷು .. 4..
 ಗುರುಣಾ ನಾಸಿಕಾಯಾಂ ಚ ಭೃಗುಣಾ ನಯನೇ ಪದೇ .
 ಶನಿನಾ ರಾಹುಣಾ ಕುಕ್ಷೌ ಕೇತುನಾ ಚ ತಥಾ ಭವೇತ್ .. 5..
 ಲಗ್ನಾಧಿಪಃ ಕುಜಕ್ಷೇತ್ರೇ ಬುಧಭೇ ಯದಿ ಸಂಸ್ಥಿತಃ .
 ಯತ್ರ ಕುತ್ರ ಸ್ಥಿತೋ ಜ್ವೇನ ವೀಕ್ಷಿತೋ ಮುಖರುಕ್ಪದಃ .. 6..
 ಲಗ್ನಾಧಿಪೌ ಕುಜಬುಧೌ ಚಂದ್ರೇಣ ಯದಿ ಸಂಯುತೌ .
 ರಾಹುಣಾ ಶನಿನಾ ಸಾದ್ಧಂ ಕುಷ್ಠಂ ತತ್ರ ವಿನಿದಿಶೇತ್ .. 7..
 ಲಗ್ನಾಧಿಪಂ ವಿನಾ ಲಗ್ನೇ ಸ್ಥಿತಶ್ಚೇತ್ತಮನಾ ಶಶೀ .
 ಸ್ವೇತಕುಷ್ಠಂ ತದಾ ಕೃಷ್ಣಕುಷ್ಠಂ ಚ ಶನಿನಾ ಸಹ .. 8..
 ಕುಜೇನ ರಕ್ತಕುಷ್ಠಂ ಸ್ಯಾತ್ತತ್ತದೇವಂ ವಿಚಾರಯೇತ್ .
 ಲಗ್ನೇ ಷಷ್ಠಾಷ್ಟಮಾಧಿಶೌ ರವಿಣಾ ಯದಿ ಸಂಯುತೌ .. 9..
 ಜ್ವರಗಂಡಃ ಕುಜೇ ಗ್ರಂಥಿಃ ಶಸ್ತ್ರವ್ರಣಮಥಾಪಿ ವಾ .
 ಬುಧೇನ ಪಿತ್ತಂ ಗುರುಣಾ ರೋಗಾಭಾವಂ ವಿನಿದಿಶೇತ್ .. 10..
 ಸ್ತ್ರೀಭಿಃ ಶುಕ್ರೇಣ ಶಶಿನಾ ವಾಯುನಾ ಸಂಯುತೋ ಯದಿ .
 ಗಂಡಶ್ಚಾಂಡಾಲತೋ ನಾಭೌ ತಮಃಕೇತುಯುತೇ ಭಯಂ .. 11..

ಚಂದ್ರೇಣ ಗಂಡಃ ಸಲಿಲೈಃ ಕಫಶ್ಲೇಷ್ಮಾದಿನಾ ಭವೇತ್ .
 ಏವಂ ಪಿತ್ರಾದಿಭಾವಾನಾಂ ತತ್ತತ್ಕಾರಕಯೋಗತಃ .. 12..
 ಗಂಡಂ ತೇಷಾಂ ವದೇದೇವಮೂಹ್ಯಮತ್ರ ಮನೀಷಿಭಿಃ .
 ರೋಗಸ್ಥಾನಗತೇ ಪಾಪೇ ತದೀಶೇ ಪಾಪಸಂಯುತೇ .. 13..
 ರಾಹುಣಾ ಸಂಯುತೇ ಮಂದೇ ಸರ್ವದಾ ರೋಗಸಂಯುತಃ .
 ರೋಗಸ್ಥಾನಗತೇ ಭೌಮೇ ತದೀಶೇ ರಂಧ್ರಸಂಯುತೇ .. 14..
 ಷಡ್ವರ್ಷೇ ದ್ವಾದಶೇ ವರ್ಷೇ ಜ್ವರರೋಗೀ ಭವೇನ್ನರಃ .
 ಷಷ್ಠಸ್ಥಾನಗತೇ ಜೀವೇ ತದ್ಗೃಹೇ ಚಂದ್ರಸಂಯುತೇ .. 15..
 ದ್ವಾವಿಂಶಾಕೋನವಿಂಶೇಽಭ್ದೇ ಕುಷ್ಠರೋಗಂ ವಿನಿರ್ದಿಶೇತ್ .
 ರೋಗಸ್ಥಾನಂ ಗತೋ ರಾಹುಃ ಕೇಂದ್ರೇ ಮಾಂದಿಸಮನ್ವಿತೇ .. 16..
 ಲಗ್ನೇಶೇ ನಾಶರಾಶಿಸ್ಥೇ ಷಡ್ವಿಂಶೇ ಕ್ಷಯರೋಗತಾ .
 ವ್ಯಯೇಶೇ ರೋಗರಾಶಿಸ್ಥೇ ತದೀಶೇ ವ್ಯಯರಾಶಿಗೇ .. 17..
 ತ್ರಿಂಶದ್ವರ್ಷೈಕೋನವರ್ಷೇ ಗುಲ್ಮರೋಗಂ ವಿನಿರ್ದಿಶೇತ್ .
 ರಿಪುಸ್ಥಾನಗತೇ ಚಂದ್ರೇ ಶಶಿನಾ ಸಂಯುತೇ ಸತಿ .. 18..
 ಪಂಚಪಂಚಾಶದಭ್ದೇಷು ರಕ್ತಕುಷ್ಠಂ ವಿನಿರ್ದಿಶೇತ್ .
 ಲಗ್ನೇಶೇ ಲಗ್ನರಾಶಿಸ್ಥೇ ಮಂದೇ ಶತ್ರುಸಮನ್ವಿತೇ .. 19..
 ಏಕೋನಷಷ್ಠಿವರ್ಷೇ ತು ವಾತರೋಗಾದಿರೋ ಭವೇತ್ .
 ರಂಧ್ರೇಶೇ ರಿಪುರಾಶಿಸ್ಥೇ ವ್ಯಯೇಶೇ ಲಗ್ನಸಂಸ್ಥಿತೇ .. 20..
 ಚಂದ್ರೇ ಷಷ್ಠೇಶ್ನಂಯುಕ್ತೇ ವಸುವರ್ಷೇ ಮೃಗಾಧ್ಯಯಂ .
 ಷಷ್ಠಾಷ್ಟಮಗತೋ ರಹುಸ್ತಸ್ಮಾದಷ್ಟಗತೇ ಶನೌ .. 21..
 ಜಾತಸ್ಯ ಜನ್ಮತೋ ವಿಪ್ರ ಪ್ರಥಮೇ ಚ ದ್ವಿತೀಯಕೇ .
 ವತ್ಸರೇಽಗ್ನಿಭಯಂ ತಸ್ಯ ತ್ರಿವರ್ಷೇ ಪಕ್ಷಿದೋಷಭಾಕ್ .. 22..
 ಷಷ್ಠಾಷ್ಟಮಗತೇ ಸೂರ್ಯೇ ತದ್ವ್ಯಯೇ ಚಂದ್ರಸಂಯುತಃ .
 ಪಂಚಮೇ ನವಮೇಽಭ್ದೇ ತು ಜಲಭೀತಿಂ ವಿನಿರ್ದಿಶೇತ್ .. 23..
 ಅಷ್ಟಮೇ ಮಂದಸಂಯುಕ್ತೇ ತಸ್ಮಾದ್ವಾ ದ್ವಾದಶೇ ಕುಜಃ .
 ತ್ರಿಂಶಾಭ್ದೇ ದಶಮೇಽಭ್ದೇ ತು ಸ್ತೋಟಕಾದಿ ವಿನಿರ್ದಿಶೇತ್ .. 24..
 ರಂಧ್ರೇಶೇ ರಾಹುಸಂಯುಕ್ತೇ ತದಂಶೇ ರಂಧ್ರಕೋಣಗೇ .
 ದ್ವಾವಿಂಶೇಽಷ್ಟಾದಶೇ ವರ್ಷೇ ಗ್ರಂಥಿಮೇಹಾದಿಪೀಡನಂ .. 25..
 ಲಾಭೇಶೇ ರಿಪುಭಾವಸ್ಥೇ ರೋಗೇಶೇ ಲಾಭರಾಶಿಗೇ .
 ಏಕತ್ರಿಂಶತ್ಸಮೇ ವರ್ಷೇ ಶತ್ರುಮೂಲಾಧ್ಧನವ್ಯಯಃ .. 26..
 ಸುತೇಶೇ ರಿಪುಭಾವಸ್ಥೇ ಷಷ್ಠೇಶೇ ಗುರುಸಂಯುತೇ .
 ವ್ಯಯೇಶೇ ಲಗ್ನಭಾವಸ್ಥೇ ತಸ್ಯ ಪುತ್ರೋ ರಿಪುರ್ಭವೇತ್ .. 27..

ಲಗ್ನೇಶೇ ಷಷ್ಠರಾಶಿಸ್ಥೇ ತದೀಶೇ ಷಷ್ಠರಾಶಿಗೇ .
ದಶಮೈಕೋನವಿಂಶೇಽಭ್ದೇ ಶುನಕಾರ್ಧ್ವೀತಿರುಚ್ಯತೇ .. 28..

ಅಥ ಜಾಯಾಭಾವಫಲಾಧ್ಯಾಯಃ .. 18..

ಜಾಯಾಭಾವಫಲಂ ವಕ್ಷ್ಯೇ ಶೃಣು ತ್ವಂ ದ್ವಿಜಸತ್ತಮ .
ಜಾಯಾಧಿಪೇ ಸ್ವಭೇ ಸ್ವೋಚ್ಛೇ ಸ್ತ್ರೀಸುಖಂ ಪೂರ್ಣಮಾದಿಶೇತ್ .. 1..
ಕಲತ್ರಪೋ ವಿನಾ ಸ್ವರ್ಕ್ಷಂ ವ್ಯಯಷಷಾಷ್ಟಮಸ್ಥಿತಃ .
ರೋಗೀಣೀಂ ಕುರುತೇ ನಾರೀಂ ತಥಾ ತುಂಗಾದಿಕಂ ವಿನಾ .. 2..
ಸಪ್ತಮೇ ತು ಸ್ಥಿತೇ ಶುಕ್ರೇಽತಿವಕಾಮೀ ಭವೇನ್ನರಃ .
ಯತ್ರಕುತ್ರಸ್ಥಿತೇ ಪಾಪಯುತೇ ಸ್ತ್ರೀಮರಣಂ ಭವೇತ್ .. 3..
ಜಾಯಾಧೀಶಃ ಶುಭೈರ್ಯುಕ್ತೋ ದೃಷ್ಟೋ ವಾ ಬಲಸಂಯುತಃ .
ತದಾ ಜಾತೋ ಧನೀ ಮಾನೀ ಸುಖಸೌಭಾಗ್ಯಸಂಯುತಃ .. 4..
ನೀಚೇ ಶತ್ರುಗೃಹೇಽಸ್ತೇ ವಾ ನಿರ್ಬಲೇ ಚ ಕಲತ್ರಪೇ .
ತನ್ಯಾಪಿ ರೋಗೀಣೀ ಭಾರ್ಯಾ ಬಹುಭಾರ್ಯೋ ನರೋ ಭವೇತ್ .. 5..
ಮಂದಭೇ ಶುಕ್ರಗೇಹೇ ವಾ ಜಾಯಾಧೀಶೇ ಶುಭೇಕ್ಷಿತೇ .
ಸ್ವೋಚ್ಛಗೇ ತು ವಿಶೇಷೇಣ ಬಹುಭಾರ್ಯೋ ನರೋ ಭವೇತ್ .. 6..
ವಂಧ್ಯಾಸಂಗೋ ಮದೇ ಭಾನೌ ಚಂದ್ರೇ ರಾಶಿಸಮಸ್ತಿಯಃ .
ಕುಜೇ ರಜಸ್ವಲಾಸಂಗೋ ವಂಧ್ಯಾಸಂಗಶ್ಚ ಕೀರ್ತಿತಃ .. 7..
ಬುಧೇ ವೇಶ್ಯಾ ಚ ಹೀನಾ ಚ ವಣಿಕ್ ಸ್ತ್ರೀ ವಾ ಪ್ರಕೀರ್ತಿತಾ .
ಗುರೌ ಬ್ರಾಹ್ಮಣಭಾರ್ಯಾ ಸ್ಯಾದ್ಗರ್ಭಿಣೀಸಂಗ ಏವ ಚ .. 8..
ಹೀನಾ ಚ ಪುಷ್ಪಿಣೀ ವಾಚ್ಯಾ ಮಂದರಾಹುಫಣೀಶ್ವರೈಃ .
ಕುಜೇಽಥ ಸುಸ್ತನೀ ಮಂದೇ ವ್ಯಾಧಿದೌರ್ಬಲ್ಯಸಂಯುತಾ .. 9..
ಕಠಿನೋರ್ಧ್ವಕುಚಾರ್ಯೇ ಚ ಶುಕ್ರೇ ಸ್ಥೂಲೋತ್ತಮಸ್ತನೀ .
ಪಾಪೇ ದ್ವಾದಶಕಾಮಸ್ಥೇ ಕ್ಷೀಣಚಂದ್ರಸ್ತು ಪಂಚಮೇ .. 10..
ಜಾತಶ್ಚ ಭಾರ್ಯಾವಶ್ಯಃ ಸ್ಯಾದಿತಿ ಜಾತಿವಿರೋಧಕೃತ್ .
ಜಾಮಿತ್ರೇ ಮಂದಭೌಮೇ ಚ ತದೀಶೇ ಮಂದಭೂಮಿಜೇ .. 11..
ವೇಶ್ಯಾ ವಾ ಜಾರಿಣೀ ವಾಽಪಿ ತಸ್ಯ ಭಾರ್ಯಾ ನ ಸಂಶಯಃ .
ಭೌಮಾಂಶಕಗತೇ ಶುಕ್ರೇ ಭೌಮಕ್ಷೇತ್ರಗತೇಽಥವಾ .. 12..
ಭೌಮಯುಕ್ತೇ ಚ ದೃಷ್ಟೇ ವಾ ಭಗಚುಂಬನಭಾಗ್ ಭವೇತ್ .
ಮಂದಾಂಶಕಗತೇ ಶುಕ್ರೇ ಮಂದಕ್ಷೇತ್ರಗತೇಽಪಿ ಚ .. 13..
ಮಂದಯುಕ್ತೇ ಚ ದೃಷ್ಟೇ ಚ ಶಿಶ್ನುಚುಂಬನತತ್ಪರಃ .

ದಾರೇಶೇ ಸ್ವೋಚ್ಚರಾಶಿನ್ಥೇ ಮದೇ ಶುಭಸಮನ್ವಿತೇ .. 14..
 ಲಗ್ನೇಶೋ ಬಲಸಂಯುಕ್ತಃ ಕಲತ್ರಸ್ಥಾನಸಂಯುತಃ .
 ತದ್ವಾರ್ಯಾ ಸದ್ಗುಣೋಪೇತಾ ಪುತ್ರಪೌತ್ರಪ್ರವರ್ಧಿನೀ .. 15..
 ಕಲತ್ರೇ ತತ್ಪತೌ ವಾಪಿ ಪಾಪಗ್ರಹಸಮನ್ವಿತೇ .
 ಭಾರ್ಯಾಹಾನಿಂ ವದೇತ್ ತಸ್ಯ ನಿರ್ಬಲೇ ಚ ವಿಶೇಷತಃ .. 16..
 ಷಷ್ಠಾಷ್ಟಮವ್ಯಯಸ್ಥಾನೇ ಮದೇಶೋ ದುರ್ಬಲೋ ಯದಿ .
 ನೀಚರಾಶಿಗತೋ ವಾಪಿ ದಾರನಾಶಂ ವಿನಿದಿಶೇತ್ .. 17..
 ಕಲತ್ರಸ್ಥಾನಗೇ ಚಂದ್ರೇ ತದೀಶೇ ವ್ಯಯರಾಶಿಗೇ .
 ಕಾರಕೋ ಬಲಹೀನಶ್ಚ ದಾರಸೌಖ್ಯಂ ನ ವಿದ್ಯತೇ .. 18..
 ಸಪ್ತಮೇಶೇ ಸ್ವನೀಚಸ್ಥೇ ಪಾಪಕ್ಷೇ ಪಾಪಸಂಯುತೇ .
 ಸಪ್ತಮೇ ಕ್ಲಿವರಾಶ್ಯಂಶೇ ದ್ವಿಭಾರ್ಯೋ ಜಾತಕೋ ಭವೇತ್ .. 19..
 ಕಲ್ಪಾಸ್ಥಾನಗೇ ಭೌಮೇ ಶುಕ್ರೇ ಜಾಮಿತ್ರಗೇ ಶನೌ .
 ಲಗ್ನೇಶೇ ರಂಧ್ರರಾಶಿನ್ಥೇ ಕಲತ್ರತ್ರಯವಾನ್ ಭವೇತ್ .. 20..
 ದ್ವಿಸ್ವಭಾವಗತೇ ಶುಕ್ರೇ ಸ್ವೋಚ್ಚೇ ತದ್ರಾಶಿನಾಯಕೇ .
 ದಾರೇಶೇ ಬಲಸಂಯುಕ್ತೇ ಬಹುದಾರಸಮನ್ವಿತಃ .. 21..
 ದಾರೇಶೇ ಶುಭರಾಶಿನ್ಥೇ ಸ್ವೋಚ್ಚಸ್ವರ್ಷಗತೋ ಭೃಗುಃ .
 ಪಂಚಮೇ ನವಮೇಽಭ್ದೇ ತು ವಿವಾಹಃ ಪ್ರಾಯಶೋ ಭವೇತ್ .. 22..
 ದಾರಸ್ತಾನಂ ಗತೇ ಸೂರ್ಯೇ ತದೀಶೇ ಭೃಗುಸಂಯುತೇ .
 ಸಪ್ತಮೈಕಾದಶೇ ವರ್ಷೇ ವಿವಾಹಃ ಪ್ರಾಯಶೋ ಭವೇತ್ .. 23..
 ಕುಟುಂಬಸ್ಥಾನಗೇ ಶುಕ್ರೇ ದಾರೇಶೇ ಲಾಭರಾಶಿಗೇ .
 ದಶಮೇ ಷೋಡಶಾಽಭ್ದೇ ಚ ವಿವಾಹಃ ಪ್ರಾಯಶೋ ಭವೇತ್ .. 24..
 ಲಗ್ನಕೇಂದ್ರಗತೇ ಶುಕ್ರೇ ಲಗ್ನೇಶೇ ಮಂದರಾಶಿಗೇ .
 ವತ್ಸರೈಕಾದಶೇ ಪ್ರಾಪ್ತೇ ವಿವಾಹಂ ಲಭತೇ ನರಃ .. 25..
 ಲಗ್ನಾತ್ ಕೇಂದ್ರಗತೇ ಶುಕ್ರೇ ತಸ್ಮಾತ್ ಕಾಮಗತೇ ಶನೌ .
 ದ್ವಾದಶೈಕೋನವಿಂಶೇ ಚ ವಿವಾಹಃ ಪ್ರಾಯಶೋ ಭವೇತ್ .. 26..
 ಚಂದ್ರಾಜ್ಞಾಮಿತ್ರಗೇ ಶುಕ್ರೇ ಶುಕ್ರಾಜ್ಞಾಮಿತ್ರಗೇ ಶನೌ .
 ವತ್ಸರೇಽಷ್ಟಾದಶೇ ಪ್ರಾಪ್ತೇ ವಿವಾಹಂ ಲಭತೇ ನರಃ .. 27..
 ಧನೇಶೇ ಲಾಭರಾಶಿನ್ಥೇ ಲಗ್ನೇಶೇ ಕರ್ಮರಾಶಿಗೇ .
 ಅಭ್ದೇ ಪಂಚದಶೇ ಪ್ರಾಪ್ತೇ ವಿವಾಹಂ ಲಭತೇ ನರಃ .. 28..
 ಧನೇಶೇ ಲಾಭರಾಶಿನ್ಥೇ ಲಾಭೇಶೇ ಧನರಾಶಿಗೇ .
 ಅಭ್ದೇ ತ್ರಯೋದಶೇ ಪ್ರಾಪ್ತೇ ವಿವಾಹಂ ಲಭತೇ ನರಃ .. 29..
 ರಂಧ್ರಾಜ್ಞಾಮಿತ್ರಗೇ ಶುಕ್ರೇ ತದೀಶೇ ಭೌಮಸಂಯುತೇ .

ದ್ವಾವಿಂಶೇ ಸಪ್ತವಿಂಶೇಽಬ್ದೇ ವಿವಾಹಂ ಲಭತೇ ನರಃ .. 30..
 ದಾರಾಂಶಕಗತೇ ಲಗ್ನನಾಥೇ ದಾರೇಶ್ವರೇ ವ್ಯಯೇ .
 ತ್ರಯೋವಿಂಶೇ ಚ ಷಡ್ವಿಂಶೇ ವಿವಾಹಂ ಲಭತೇ ನರಃ .. 31..
 ರಂಧ್ರೇಶೇ ದಾರರಾಶಿನ್ಥೇ ಲಗ್ನಾಂಶೇ ಭೃಗುಸಂಯುತೇ .
 ಪಂಚವಿಂಶೇ ತ್ರಯಸ್ತಿಂಶೇ ವಿವಾಹಂ ಲಭತೇ ನರಃ .. 32..
 ಭಾಗ್ಯಾದ್ಭಾಗ್ಯಗತೇ ಶುಕ್ರೇ ತದ್ವ್ಯಯೇ ರಾಹುಸಂಯುತೇ .
 ಏಕತ್ರಿಂಶಾಸ್ತಯಸ್ತಿಂಶೇ ದಾರಲಾಭಂ ವಿನಿದಿಶೇತ್ .. 33..
 ಭಾಗ್ಯಾಜ್ಞಾಮಿತ್ರಗೇ ಶುಕ್ರೇ ತದ್ವ್ಯಯೇ ದಾರನಾಯಕೇ .
 ತ್ರಿಂಶೇ ವಾ ಸಪ್ತವಿಂಶಾಬ್ದೇ ವಿವಾಹಂ ಲಭತೇ ನರಃ .. 34..
 ದಾರೇಶೇ ನೀಚರಾಶಿನ್ಥೇ ಶುಕ್ರೇ ರಂಧ್ರಾರಿಸಂಯುತೇ .
 ಅಷ್ಟಾದಶೇ ತ್ರಯಸ್ತಿಂಶೇ ವತ್ಸರೇ ದಾರನಾಶನಂ .. 35..
 ಮದೇಶೇ ನಾಶರಾಶಿನ್ಥೇ ವ್ಯಯೇಶೇ ಮದರಾಶಿಗೇ .
 ತಸ್ಯ ಚೈಕೋನವಿಂಶಾಬ್ದೇ ದಾರನಾಶಂ ವಿನಿದಿಶೇತ್ .. 36..
 ಕುಟುಂಬಸ್ಥಾನಗೋ ರಾಹುಃ ಕಲತ್ರೇ ಭೌಮಸಂಯುತೇ .
 ಪಾಣಿಗ್ರಹೇ ಚ ತ್ರಿದಿನೇ ಸರ್ಪದಷ್ಟೇ ವಧೂಮೃತಿಃ .. 37..
 ರಂಧ್ರಸ್ಥಾನಗತೇ ಶುಕ್ರೇ ತದೀಶೇ ಸೌರಿರಾಶಿಗೇ .
 ದ್ವಾದಶೈಕೋನವಿಂಶಾಬ್ದೇ ದಾರನಾಶಂ ವಿನಿದಿಶೇತ್ .. 38..
 ಲಗ್ನೇಶೇ ನೀಚರಾಶಿನ್ಥೇ ಧನೇಶೇ ನಿಧನಂ ಗತೇ .
 ತ್ರಯೋದಶೇ ತು ಸಂಪ್ರಾಪ್ತೇ ಕಲತ್ರಸ್ಯ ಮೃತಿರ್ಭವೇತ್ .. 39..
 ಶುಕ್ರಾಜ್ಞಾಮಿತ್ರಗೇ ಚಂದ್ರೇ ಚಂದ್ರಾಜ್ಞಾಮಿತ್ರಗೇ ಬುಧೇ .
 ರಂಧ್ರೇಶೇ ಸುತಭಾವಸ್ಥೇ ಪ್ರಥಮಂ ದಶಮಾಬ್ದಿಕಂ .. 40..
 ದ್ವಾವಿಂಶೇ ಚ ದ್ವಿತೀಯಂ ಚ ತ್ರಯಸ್ತಿಂಶೇ ತೃತೀಯಕಂ .
 ವಿವಾಹಂ ಲಭತೇ ಮರ್ತ್ಯೋ ನಾತ್ರ ಕಾರ್ಯಾ ವಿಚಾರಣಾ .. 41..
 ಷಷ್ಠೇ ಚ ಭವನೇ ಭೌಮಃ ಸಪ್ತಮೇ ರಾಹುಸಂಸ್ಥಿತಃ .
 ಅಷ್ಟಮೇ ಚ ಯದಾ ಸೌರಿಸ್ತಸ್ಯ ಭಾರ್ಯಾ ನ ಜೀವತಿ .. 42..

ಅಥ ಆಯುರ್ಭಾವಫಲಾಧ್ಯಾಯಃ .. 19..

ಆಯುರ್ಭಾವಫಲಂ ಚಾಽಥ ಕಥಯಾಮಿ ದ್ವಿಜೋತ್ತಮ .
 ಆಯುಃಸ್ಥಾನಾಧಿಪಃ ಕೇಂದ್ರೇ ದೀರ್ಘಮಾಯುಃ ಪ್ರಯಚ್ಛತಿ .. 1..
 ಆಯುಃಸ್ಥಾನಾಧಿಪಃ ಪಾಪೈಃ ಸಹ ತತ್ತ್ವವ ಸಂಸ್ಥಿತಃ .
 ಕರೋತ್ಯಲ್ಪಾಯುಷಂ ಜಾತಂ ಲಗ್ನೇಶೋಽಪ್ಯತ್ರ ಸಂಸ್ಥಿತಃ .. 2..

ಏವಂ ಹಿ ಶನಿನಾ ಚಿಂತಾ ಕಾರ್ಯಾ ತರ್ಕೈರ್ವಿಚಕ್ಷಣೈಃ .
 ಕರ್ಮಾಧಿಪೇನ ಚ ತಥಾ ಚಿಂತನಂ ಕಾರ್ಯಮಾಯುಷಃ .. 3..
 ಷಷ್ಠೇ ವ್ಯಯೇಽಪಿ ಷಷ್ಠೇಶೋ ವ್ಯಯಾಧೀಶೋ ರಿಪೌ ವ್ಯಯೇ .
 ಲಗ್ನೇಽಷ್ಟಮೇ ಸ್ಥಿತೋ ವಾಽಪಿ ದೀರ್ಘಮಾಯುಃ ಪ್ರಯಚ್ಛತಿ .. 4..
 ಸ್ವಸ್ಥಾನೇ ಸ್ವಾಂಶಕೇ ವಾಽಪಿ ಮಿತ್ರೇಶೇ ಮಿತ್ರಮಂದಿರೇ .
 ದೀರ್ಘಾಯುಷಂ ಕರೋತ್ಯೇವ ಲಗ್ನೇಶೋಽಷ್ಟಮಪಃ ಪುನಃ .. 5..
 ಲಗ್ನಾಷ್ಟಮಪಕರ್ಮೇಶಮಂದಾಃ ಕೇಂದ್ರತ್ರಿಕೋಣಯೋಃ .
 ಲಾಭೇ ವಾ ಸಂಸ್ಥಿತಾಸ್ತದ್ವದ್ ದಿಶೇಯುದೀರ್ಘಮಾಯುಷಂ .. 6..
 ಏವಂ ಬಹುವಿಧಾ ವಿದ್ವನ್ನಾಯುರ್ಯೋಗಾಃ ಪ್ರಕೀರ್ತಿತಾಃ .
 ಏಷು ಯೋ ಬಲವಾಂಸ್ತಸ್ಯಾಽನುಸಾರಾದಾಯುರಾದಿಶೇತ್ .. 7..
 ಅಷ್ಟಮಾಧಿಪತೌ ಕೇಂದ್ರೇ ಲಗ್ನೇಶೇ ಬಲವರ್ಜಿತೇ .
 ವಿಂಶದ್ವರ್ಷಾಣ್ಯಸೌ ಜೀವೇದ್ ದ್ವಾತ್ರಿಂಶತ್ಪರಮಾಯುಷಂ .. 8..
 ರಂಧ್ರೇಶೇ ನೀಚರಾಶಿಸ್ಥೇ ರಂಧ್ರೇ ಪಾಪಗ್ರಹೈರ್ಯುತೇ .
 ಲಗ್ನೇಶೇ ದುರ್ಬಲೇ ಜಂತುರಲ್ಪಾಯುರ್ಭವತಿ ಧ್ರುವಂ .. 9..
 ರಂಧ್ರೇಶೇ ಪಾಪಸಂಯುಕ್ತೇ ರಂಧ್ರೇ ಪಾಪಗ್ರಹೈರ್ಯುತೇ .
 ವ್ಯಯೇ ಕ್ರೂರಗ್ರಹಾಕ್ರಾಂತೇ ಜಾತಮಾತ್ರಂ ಮೃತಿರ್ಭವೇತ್ .. 10..
 ಕೇಂದ್ರತ್ರಿಕೋಣಗಾಃ ಪಾಪಾಃ ಶುಭಾಃ ಷಷ್ಠಾಷ್ಟಗಾ ಯದಿ .
 ಲಗ್ನೇ ನೀಚಸ್ಥರಂಧ್ರೇಶೋ ಜಾತಃ ಸದ್ಯೋ ಮೃತೋ ಭವೇತ್ .. 11..
 ಪಂಚಮೇ ಪಾಪಸಂಯುಕ್ತೇ ರಂಧ್ರೇಶೇ ಪಾಪಸಂಯುತೇ .
 ರಂಧ್ರೇ ಪಾಪಗ್ರಹೈರ್ಯುಕ್ತೇ ಸ್ವಲ್ಪಮಾಯುಃ ಪ್ರಜಾಯತೇ .. 12..
 ರಂಧ್ರೇಶೇ ರಂಧ್ರರಾಶಿಸ್ಥೇ ಚಂದ್ರೇ ಪಾಪಸಮನ್ವಿತೇ .
 ಶುಭದೃಷ್ಟಿವಿಹೀನೇ ಚ ಮಾಸಾಂತೇ ಚ ಮೃತಿರ್ಭವೇತ್ .. 13..
 ಲಗ್ನೇಶೇ ಸ್ವೋಚ್ಚರಾಶಿಸ್ಥೇ ಚಂದ್ರೇ ಲಾಭಸಮನ್ವಿತೇ .
 ರಂಧ್ರಸ್ಥಾನಗತೇ ಜೀವೇ ದೀರ್ಘಮಾಯುರ್ನ ಸಂಶಯಃ .. 14..
 ಲಗ್ನೇಶೋಽತಿಬಲೇ ದೃಷ್ಟಃ ಕೇಂದ್ರಸಂಸ್ಥೈಃ ಶುಭಗ್ರಹೈಃ .
 ಧನೈಃ ಸರ್ವಗುಣೈಃ ಸಾರ್ಥಂ ದೀರ್ಘಮಾಯುಃ ಪ್ರಯಚ್ಛತಿ .. 15..

ಅಥ ಭಾಗ್ಯಭಾವಫಲಾಧ್ಯಾಯಃ .. 20..

ಅಥ ಭಾಗ್ಯಭಾವಂ ವಿಪ್ರ ಫಲಂ ವಕ್ಷ್ಯೇ ತವಾಽಗ್ರತಃ .
 ಸಬಲೋ ಭಾಗ್ಯಪೇ ಭಾಗ್ಯೇ ಜಾತೋ ಭಾಗ್ಯಯುತೋ ಭವೇತ್ .. 1..
 ಭಾಗ್ಯಸ್ಥಾನಗತೇ ಜೀವೇ ಯದೀಶೇ ಕೇಂದ್ರಸಂಸ್ಥಿತೇ .

ಲಗ್ನೇಶೇ ಬಲಸಂಯುಕ್ತೇ ಬಹುಭಾಗ್ಯಯುತೋ ಭವೇತ್ .. 2..
 ಭಾಗ್ಯೇಶೇ ಬಲಸಂಯುಕ್ತೇ ಭಾಗ್ಯೇ ಭೃಗುಸಮನ್ವಿತೇ .
 ಲಗ್ನಾತ್ ಕೇಂದ್ರಗತೇ ಜೀವೇ ಪಿತಾ ಭಾಗ್ಯಸಮನ್ವಿತಃ .. 3..
 ಭಾಗ್ಯಸ್ಥಾನಾದ್ ದ್ವಿತೀಯೇ ವಾ ಸುಖೇ ಭೌಮಸಮನ್ವಿತೇ .
 ಭಾಗ್ಯೇಶೇ ನೀಚರಾಶಿಸ್ಥೇ ಪಿತಾ ನಿರ್ಧನ ಏವ ಹಿ .. 4..
 ಭಾಗ್ಯೇಶೇ ಪರಮೋಚ್ಚಸ್ಥೇ ಭಾಗ್ಯಾಂಶೇ ಜೀವಸಂಯುತೇ .
 ಲಗ್ನಾಚ್ಚತುಷ್ಟಯೇ ಶುಕ್ರೇ ತತ್ತಿತಾ ದೀರ್ಘಜೀವನಃ .. 5..
 ಭಾಗ್ಯೇಶೇ ಕೇಂದ್ರಭಾವಸ್ಥೇ ಗುರುಣಾ ಚ ನಿರೀಕ್ಷಿತೇ .
 ತತ್ತಿತಾ ವಾಹನೈರ್ಯುಕ್ತೋ ರಾಜಾ ವಾ ತತ್ಸಮೋ ಭವೇತ್ .. 6..
 ಭಾಗ್ಯೇಶೇ ಕರ್ಮಭಾವಸ್ಥೇ ಕರ್ಮೇಶೇ ಭಾಗ್ಯರಾಶಿಗೇ .
 ಶುಭದೃಷ್ಟೇ ಧನಾಡ್ಯಶ್ಚ ಕೀರ್ತಿಮಾಂಸ್ತತ್ತಿತಾ ಭವೇತ್ .. 7..
 ಪರಮೋಚ್ಚಾಂಶಗೇ ಸೂರ್ಯೇ ಭಾಗ್ಯೇಶೇ ಲಾಭಸಂಸ್ಥಿತೇ .
 ಧರ್ಮಿಷ್ಠೋ ನೃಪವಾತ್ಸಲ್ಯಃ ಪಿತೃಭಕ್ತೋ ಭವೇನ್ನರಃ .. 8..
 ಲಗ್ನಾತ್ತಿ ಕೋಣಗೇ ಸೂರ್ಯೇ ಭಾಗ್ಯೇಶೇ ಸಪ್ತಮಸ್ಥಿತೇ .
 ಗುರುಣಾ ಸಹಿತೇ ದೃಷ್ಟೇ ಪಿತೃಭಕ್ತಿಸಮನ್ವಿತಃ .. 9..
 ಭಾಗ್ಯೇಶೇ ಧನಭಾವಸ್ಥೇ ಧನೇಶೇ ಭಾಗ್ಯರಾಶಿಗೇ .
 ದ್ವಾತ್ರಿಂಶಾತ್ಪರತೋ ಭಾಗ್ಯಂ ವಾಹನಂ ಕೀರ್ತಿಸಂಭವಃ .. 10..
 ಲಗ್ನೇಶೇ ಭಾಗ್ಯರಾಶಿಸ್ಥೇ ಷಷ್ಠೇಶೇನ ಸಮನ್ವಿತೇ .
 ಅನ್ಯೋನ್ಯವೈರಂ ಬುವತೇ ಜನಕಃ ಕುತ್ಸಿತೋ ಭವೇತ್ .. 11..
 ಕರ್ಮಾಧಿಪೇನ ಸಹಿತೋ ವಿಕ್ರಮೇಶೋಽಪಿ ನಿರ್ಬಲಃ .
 ಭಾಗ್ಯಪೋ ನೀಚಮೂಢಸ್ಥೋ ಯೋಗೋ ಭಿಕ್ಷಾಶನಪ್ರದಃ .. 12..
 ಷಷ್ಠಾಷ್ಟಮವ್ಯಯೇ ಭಾನೂ ರಂಧ್ರೇಶೇ ಭಾಗ್ಯಸಂಯುತೇ .
 ವ್ಯಯೇಶೇ ಲಗ್ನರಾಶಿಸ್ಥೇ ಷಷ್ಠೇಶೇ ಪಂಚಮೇ ಸ್ಥಿತೇ .. 13..
 ಜಾತಸ್ಯ ಜನನಾತ್ಪೂರ್ವಂ ಜನಕಸ್ಯ ಮೃತಿರ್ಭವೇತ್ .
 ರಂಧ್ರಸ್ಥಾನಗತೇ ಸೂರ್ಯೇ ರಂಧ್ರೇಶೇ ಭಾಗ್ಯಭಾವಗೇ .. 14..
 ಜಾತಸ್ಯ ಪ್ರಥಮಾಬ್ದೇ ತು ಪಿತುರ್ಮರಣಮಾದಿಶೇತ್ .
 ವ್ಯಯೇಶೇ ಭಾಗ್ಯರಾಶಿಸ್ಥೇ ನೀಚಾಂಶೇ ಭಾಗ್ಯನಾಯಕೇ .. 15..
 ತೃತೀಯೇ ಷೋಡಶೇ ವರ್ಷೇ ಜನಕಸ್ಯ ಮೃತಿರ್ಭವೇತ್ .
 ಲಗ್ನೇಶೇ ನಾಶರಾಶಿಸ್ಥೇ ರಂಧ್ರೇಶೇ ಭಾನುಸಂಯುತೇ .. 16..
 ದ್ವಿತೀಯೇ ದ್ವಾದಶೇ ವರ್ಷೇ ಪಿತುರ್ಮರಣಮಾದಿಶೇತ್ .
 ಭಾಗ್ಯಾದ್ರಂಧ್ರಗತೇ ರಾಹೌ ಭಾಗ್ಯಾದ್ಭಾಗ್ಯಗತೇ ರವೌ .. 17..
 ಷೋಡಶೇಽಷ್ಟಾದಶೇ ವರ್ಷೇ ಜನಕಸ್ಯ ಮೃತಿರ್ಭವೇತ್ .

ರಾಹುಣಾ ಸಹಿತೇ ಸೂರ್ಯೇ ಚಂದ್ರಾದ್ಯಾಗ್ಯಗತೇ ಶನೌ .. 18..
 ಸಪ್ತಮೈಕೋನವಿಂಶಾಬ್ದೇ ತಾತಸ್ಯ ಮರಣಂ ಧ್ರುವಂ .
 ಭಾಗ್ಯೇಶೇ ವ್ಯಯರಾಶಿಸ್ಥೇ ವ್ಯಯೇಶೇ ಭಾಗ್ಯರಾಶಿಗೇ .. 19..
 ವದಾಬ್ಧಿಮಿತವರ್ಷಾಚ್ಚ ಪಿತುರ್ಮರಣಮಾದಿಶೇತ್ .
 ರವ್ಯಂಶೇ ಚ ಸ್ಥಿತೇ ಚಂದ್ರೇ ಲಗ್ನೇಶೇ ರಂಧ್ರಸಂಯುತೇ .. 20..
 ಪಂಚತ್ರೀಶೈಕಚತ್ವಾರಿಂಶದ್ವರ್ಷೇ ಮರಣಂ ಪಿತುಃ .
 ಪಿತೃಸ್ಥಾನಾಧಿಪೇ ಸೂರ್ಯೇ ಮಂದಭೌಮಸಮನ್ವಿತೇ .. 21..
 ಪಂಚಾಶದ್ವತ್ಸರೇ ಪ್ರಾಪ್ತೇ ಜನಕಸ್ಯ ಮೃತಿರ್ಭವೇತ್ .
 ಭಾಗ್ಯಾತ್ ಸಪ್ತಮಗೇ ಸೂರ್ಯೇ ಭ್ರಾತೃಸಪ್ತಮಗಸ್ತಮಃ .. 22..
 ಷಷ್ಠೇಽಬ್ದೇ ಪಂಚವಿಂಶಾಬ್ದೇ ಪಿತುರ್ಮರಣಮಾದಿಶೇತ್ .
 ರಂಧ್ರಜಾಮಿತ್ರಗೇ ಮಂದೇ ಮಂದಾಜ್ಞಾಮಿತ್ರಗೇ ರವೌ .. 23..
 ತ್ರೀಶೈಕವಿಂಶೇ ಷಡ್ವಿಂಶೇ ಜನಕಸ್ಯ ಮೃತಿರ್ಭವೇತ್ .
 ಭಾಗ್ಯೇಶೇ ನೀಚರಾಶಿಸ್ಥೇ ತದೀಶೇ ಭಾಗ್ಯರಾಶಿಗೇ .. 24..
 ಷಡ್ವಿಂಶೇಽಬ್ದೇ ತ್ರಯಸ್ತ್ರೀಂಶೇ ಪಿತುರ್ಮರಣಮಾದಿಶೇತ್ .
 ಏವಂ ಜಾತಸ್ಯ ದೈವಜ್ಞೋ ಫಲಂ ಜ್ಞಾತ್ವಾ ವಿನಿದಿಶೇತ್ .. 25..
 ಪರಮೋಚ್ಚಾಂಶಗೇ ಶುಕ್ರೇ ಭಾಗ್ಯೇಶೇನ ಸಮನ್ವಿತೇ .
 ಭ್ರಾತೃಸ್ಥಾನೇ ಶನಿಯುತೇ ಬಹುಭಾಗ್ಯಾಧಿಪೋ ಭವೇತ್ .. 26..
 ಗುರುಣಾ ಸಂಯುತೇ ಭಾಗ್ಯೇ ತದೀಶೇ ಕೇಂದ್ರರಾಶಿಗೇ .
 ವಿಂಶದ್ವರ್ಷಾತ್ ಪರಂ ಚೈವ ಬಹುಭಾಗ್ಯಂ ವಿನಿದಿಶೇತ್ .. 27..
 ಪರಮೋಚ್ಚಾಂಶಗೇ ಸೌಮ್ಯೇ ಭಾಗ್ಯೇಶೇ ಭಾಗ್ಯರಾಶಿಗೇ .
 ಷಟ್ತ್ರಿಂಶಾಚ್ಚ ಪರಂ ಚೈವ ಬಹುಭಾಗ್ಯಂ ವಿನಿದಿಶೇತ್ .. 28..
 ಲಗ್ನೇಶೇ ಭಾಗ್ಯರಾಶಿಸ್ಥೇ ಭಾಗ್ಯೇಶೇ ಲಗ್ನಸಂಯುತೇ .
 ಗುರುಣಾ ಸಂಯುತೇ ದ್ಯೂನೇ ಧನವಾಹನಲಾಭಕೃತ್ .. 29..
 ಭಾಗ್ಯಾದ್ಯಾಗ್ಯವತೋ ರಾಹುಸ್ತದೀಶೇ ನಿಧನಂ ಗತೇ .
 ಭಾಗ್ಯೇಶೇ ನೀಚರಾಶಿಸ್ಥೇ ಭಾಗ್ಯಹೀನೋ ಭವೇನ್ನರಃ .. 30..
 ಭಾಗ್ಯಸ್ಥಾನಗತೇ ಮಂದೇ ಶಶಿನಾ ಚ ಸಮನ್ವಿತೇ .
 ಲಗ್ನೇಶೇ ನೀಚರಾಶಿಸ್ಥೇ ಭಿಕ್ಷಾಶೀ ಚ ನರೋ ಭವೇತ್ .. 31..
 ಏವಂ ಭಾಗ್ಯಫಲಂ ವಿಪ್ರ ಸಂಕ್ಷೇಪಾತ್ ಕಥಿತಂ ಮಯಾ .
 ಲಗ್ನೇಶಭಾಗ್ಯಭಾವೇಶಸ್ಥಿತ್ಯಾನ್ಯದಪಿ ನಿರ್ದಿಶೇತ್ .. 32..

Encoded by ajarve at fms30.cca.rockwell.com (Ahto Jarve)

Proofread by Ahto Jarve, Ginda Lass

bRihatpArAsharahorAshAstram 11-20

pdf was typeset on December 30, 2021

Please send corrections to sanskrit@cheerful.com

